

اللَّهُ

ಅಲ್ಲಾಹನು ಎಲ್ಲಿದ್ದಾನೆ ?

ಅಬ್ದುಲ್ ಲತೀಫ್ ಸುಲ್ತಮಿ

ಕನ್ನಡಕ್ಕೆ :

ಅಬ್ದುಲ್ ಮಜೀದ್ ಎನ್. ಎಂ



ಪ್ರಕಟಣೆ

ಕರ್ನಾಟಕ ಸಲಫಿ ಅಸೋಸಿಯೇಷನ್

ದಮ್ಮಾಮ್-ಖೋಬರ್ ಘಟಕ

0567388901, 0569457623,

0508831878

بِسْمِ اللَّهِ الرَّحْمَنِ الرَّحِيمِ

ಸರ್ವಸ್ತುತಿಗಳು ಅಲ್ಲಾಹನಿಗೆ ಮೀಸಲು. ಅವನ ಶಾಂತಿ ಮತ್ತು ಸಮಾಧಾನವು ಪ್ರವಾದಿ ಮುಹಮ್ಮದ್ ﷺ ರವರ ಮೇಲೆ ಅವರ ಸ್ವಹಾಬಿಗಳ ಮೇಲೆ ಮತ್ತು ಅವರನ್ನು ಅಂತ್ಯ ದಿನದ ವರೆಗೆ ಅನುಸರಿಸುವವರ ಮೇಲೆ ವರ್ಷಿಸಲಿ.

ಅಲ್ಲಾಹನು ಎಲ್ಲಿದ್ದಾನೆ ಎಂಬುವುದು ಅಲ್ಲಾಹನ ಮೇಲಿರುವ ವಿಶ್ವಾಸದ ಭಾಗವಾಗಿ ಪ್ರತಿಯೊಬ್ಬ ಮುಸ್ಲಿಮನು ಅನಿವಾರ್ಯವಾಗಿ ಅರಿತಿರಬೇಕಾದ ವಿಷಯವಾಗಿದೆ. ಆದರೆ ಬಹುತೇಕ ಮುಸ್ಲಿಮರು ಇತರ ಕೆಲವು ವಿಷಯಗಳಂತೆ ಸರಿಯಾದ ವಿಶ್ವಾಸಕ್ಕೆ ಬದಲಾಗಿ ಈ ವಿಷಯದಲ್ಲೂ ಅಬದ್ಧವಾದ ವಿಶ್ವಾಸವನ್ನಿಡುತ್ತಿದ್ದಾರೆ.

ಅಲ್ಲಾಹನು ಎಲ್ಲಿದ್ದಾನೆಂದು ಕೇಳಲೇ ಬಾರದೆಂದಾಗಿದೆ ಕೆಲವರು ಗ್ರಹಿಸಿಕೊಂಡಿರುವುದು. ಇನ್ನು ಕೆಲವರು ಅಲ್ಲಾಹನು ಸರ್ವ ವ್ಯಾಪ್ತಿಯನ್ನುತ್ತಾರೆ. ಅವನು ಎಲ್ಲಾ ಸ್ಥಳದಲ್ಲೂ ಇದ್ದಾನೆಂದೂ ವಿಶ್ವಾಸವನ್ನಿಡುತ್ತಾರೆ. ಹಾಲಿನಲ್ಲಿ ತುಪ್ಪ ಎಲ್ಲೆಲ್ಲಾ ಇದೆಯೆಂದು ಸರಿಯಾಗಿ ತಿಳಿಯಲು ಸಾಧ್ಯವಿಲ್ಲದಂತೆ ನಾವು ಅಲ್ಲಾಹನನ್ನು ತಿಳಿಯಬೇಕೆಂದು ಹೇಳಿ ಅವನಿಗೆ ಇಂತಹ ಉಪಮೆಗಳನ್ನೂ ಕಲ್ಪಿಸುತ್ತಾರೆ. ಇನ್ನು ಕೆಲವರು ಅಲ್ಲಾಹನು ವಿಶ್ವಾಸಿಗಳ ಹೃದಯದಲ್ಲಿದ್ದಾನೆನ್ನುತ್ತಾರೆ.

ಅದುದರಿಂದ ಇಸ್ಲಾಮಿನ ಮೂಲ ಪ್ರಮಾಣಗಳಾದ ಪವಿತ್ರ ಖುರ್ಆನ್ ಮತ್ತು ಪ್ರವಾದಿ ﷺ ರವರ ಅಧ್ಯಯನಗಳು ಈ ವಿಷಯದಲ್ಲಿ ಏನನ್ನು ಕಲಿಸುತ್ತದೆ ಮತ್ತು ನಬಿ ﷺ ರವರಿಂದ ನೇರವಾಗಿ ದೀನನ್ನು ಕಲಿತ ಸ್ವಹಾಬಿಗಳು ಈ ವಿಷಯದಲ್ಲಿ ಯಾವ ವಿಶ್ವಾಸವನ್ನು ತಾಳಿದ್ದರು ಎಂಬುವುದನ್ನು ಪರಿಶೋಧಿಸೋಣ. ಅಪ್ಪು ಸುನ್ನತ್ ವಲ್ ಜಮಾಅತ್ ನ ವಿಶ್ವಾಸವು ಅದೇ ಆಗಿದೆಯಲ್ಲವೇ.

ಪ್ರಥಮವಾಗಿ ಅಲ್ಲಾಹನು ಎಲ್ಲಿದ್ದಾನೆ ಎಂಬ ಪ್ರಶ್ನೆಯನ್ನು ಕೇಳಿರುವುದು ಪ್ರವಾದಿ ﷺ ರವರಾಗಿದ್ದಾರೆ. ಪ್ರಸ್ತುತ: ಘಟನೆಯ ಸಂಕ್ಷಿಪ್ತ ರೂಪ ಹೀಗಿದೆ: ಮುಅವಿಯಾತ್ ಇಬ್ನ್ ಹಖಿಮ್ ﷺ ರವರು ತಮ್ಮ ದಾಸಿಯನ್ನು ಕೋಪದಿಂದ ಹೊಡೆಯುತ್ತಿದ್ದರು. ಆ ವಿಷಯದಲ್ಲಿ ಅವರಿಗೆ

ಖೇದ ಉಂಟಾಗಿ ಆ ದಾಸಿಯನ್ನು ದಾಸ್ಯತ್ವದಿಂದ ಮುಕ್ತಗೊಳಿಸುವ ವಿಷಯವಾಗಿ ಪ್ರವಾದಿ ﷺ

ರವರಲ್ಲಿ ಮಾತನಾಡಿದರು. ಆಗ ಪ್ರವಾದಿ ﷺ ರವರು ಆಕೆ ಮುಅಮಿನತ್(ವಿಶ್ವಾಸಿನಿ) ಆಗಿರುವಳೇ ಎಂದು ತಿಳಿಯಲಿಕ್ಕಾಗಿ ಆಕೆಯೊಂದಿಗೆ ಪ್ರಶ್ನಿಸಿದ ಒಂದನೇಯ ಪ್ರಶ್ನೆ

؟ فِي السَّمَاءِ (ಅಲ್ಲಾಹನು ಎಲ್ಲಿ?) ಎಂದಾಗಿತ್ತು. ಆಕೆ ಅಲ್ಲಾಹನು ಆಕಾಶದಲ್ಲಿದ್ದಾನೆಂದು ಉತ್ತರಿಸಿದರು. ಎರಡನೇಯ ಪ್ರಶ್ನೆ ನಾನು ಯಾರು? ಎಂದಾಗಿತ್ತು. ಆಗ ನೀವು ಅಲ್ಲಾಹನ ರಸೂಲ್ ಆಗಿದ್ದೀರಿ ಎಂದರು. ತಕ್ಷಣ ಪ್ರವಾದಿ ರವರು ನುಡಿದರು: أَعْتَقَهَا فَإِنَّهَا مُؤْمِنَةٌ ಆಕೆ ವಿಶ್ವಾಸಿನಿಯಾಗಿದ್ದಾಳೆ ಆದುದರಿಂದ ಆಕೆಯನ್ನು ದಾಸ್ಯತ್ವದಿಂದ ಮುಕ್ತಗೊಳಿಸಿರಿ.(ಮುಸ್ಲಿಮ್)

ಈ ಘಟನೆಯಿಂದ ಹಲವು ವಿಷಯಗಳನ್ನು ಗ್ರಹಿಸಬಹುದು.

1. ಅಲ್ಲಾಹನು ಎಲ್ಲಿದ್ದಾನೆಂದು ಪ್ರಶ್ನಿಸಲೇ ಬಾರದೆಂಬ ವಾದ ಆಧಾರರಹಿತವಾಗಿದೆ.

೨. ಒಬ್ಬರ ವಿಶ್ವಾಸ ಕಾರ್ಯಗಳಲ್ಲಿ ಪ್ರಥಮವಾಗಿ ಅರಿತಿರಬೇಕಾದದ್ದು ಮತ್ತು ವಿಶ್ವಾಸವಿಸಬೇಕಾದದ್ದು ಅಲ್ಲಾಹನು ಎಲ್ಲಿದ್ದಾನೆ ಎಂಬುವುದರ ಕುರಿತಾಗಿದೆ.

೩. ಒಬ್ಬ ಮುಅಮಿನ್ ಅಲ್ಲಾಹನು ಆಕಾಶದ ಮೇಲಿದ್ದಾನೆ ಎಂಬ ವಿಶ್ವಾಸವನ್ನಿಡಬೇಕು.

ಖುರ್ಆನ್, ಹದೀಸ್ ಮತ್ತು ಸ್ವಹಾಬಿಗಳ ಸಮೇತ ಸಲಫುಸ್ವಾಲಿಹ್‌ಗಳು ಈ ವಿಷಯದಲ್ಲಿ ಕಲಿಸುವ ವಿಶ್ವಾಸವು ಅಲ್ಲಾಹನು ಏಳು ಆಕಾಶಗಳ ಮೇಲೆ ಸಿಂಹಾಸನದಲ್ಲಿ ರೂಢಾಮೂಲನಾಗಿದ್ದಾನೆಂದೇ ಆಗಿದೆ. ಈ ವಿಷಯದಲ್ಲಿ ಬೇರೊಂದು ಅಭಿಪ್ರಾಯ ಸ್ವಹಾಬಿಗಳು ತಾಳಿರುವುದಾಗಿ ಅರಿಯಲ್ಪಡಲಿಲ್ಲ.

ಈ ವಿಷಯವನ್ನು ನಾವು ಪ್ರಮಾಣಗಳ ಆಧಾರದಲ್ಲಿ ಪರಿಶೋಧಿಸೋಣ.

1. ಖುರ್ಆನ್ ಸೂಕ್ತಗಳು.

ಅಲ್ಲಾಹನು ನುಡಿಯುತ್ತಾನೆ.

أَأْمِنْتُمْ مَنْ فِي السَّمَاءِ أَنْ يَخْسِفَ بِكُمُ الْأَرْضَ فَإِذَا هِيَ تَمُورٌ

“ಆಕಾಶದಲ್ಲಿರುವವನು ನಿಮ್ಮನ್ನು ಭೂಮಿಯಲ್ಲಿ ಹುಗಿದು ಕುರಿತು ನೀವು ನಿರೀಕ್ಷಿಸುತ್ತೀರಾ?” ಬಿಡುವುದರ (ಮುಲ್ಕ್: ೬೭/೧೬)

﴿أَمْ أَمِنْتُمْ مَنْ فِي السَّمَاءِ أَنْ يُرْسِلَ عَلَيْكُمْ حَاصِبًا فَسَتَعْلَمُونَ كَيْفَ نَذِيرٍ﴾ (الملق: 17)

“ಅಥವಾ ಆಕಾಶದಲ್ಲಿರುವವನು ನಿಮ್ಮ ಮೇಲೆ ಕಲ್ಲಿನ ಮಳೆ ಸುರಿಸಿ ಬಿಡುವ ಬಗ್ಗೆ ನೀವು ನಿರೀಕ್ಷಿಸುತ್ತೀರಾ ? (ಮುಲ್ಕ್: ೬೭/೧೭)

ಮೇಲೆ ಸೂಚಿಸಿದ ಎರಡು ಪವಿತ್ರ ಮಿರ್‌ಆನ್‌ನ ಸೂಕ್ತಗಳಲ್ಲಿ ಆಕಾಶದಲ್ಲಿರುವವನು ಎಂದು ಪ್ರಸ್ತಾವಿಸಿರುವುದು ಅಲ್ಲಾಹನ ಕುರಿತಾಗಿದೆ ಎಂಬ ವಿಷಯದಲ್ಲಿ ಮಿರ್‌ಆನ್ ವ್ಯಾಖ್ಯಾನಗಾರರ ನಡುವೆ ಭಿನ್ನಾಭಿಪ್ರಾಯವಿಲ್ಲ.

ಆದರೆ ಅರಬಿ ಭಾಷೆಯಲ್ಲಿ (فِي) ಫೀ ಎಂದರೆ ಒಳಗೆ ಎಂದಲ್ಲವೇ ಅರ್ಥ. ಹಾಗಾದರೆ ಅಲ್ಲಾಹನು ಆಕಾಶದ ಒಳಗಿರುವನೇ ಎಂದು ಪ್ರಶ್ನಿಸುವುದಿಲ್ಲ. ಅಂಥವರೊಡನೆ ಹೇಳಲಿಕ್ಕಿರುವುದು ಫೀ ಎಂಬುವುದನ್ನು (على) ಅಲಾ (ಮೇಲೆ) ಎಂಬ ಅರ್ಥದಲ್ಲಿ ಮಿರ್‌ಆನ್‌ನ (ಸೂರಾ: ಆಲು ಇಮ್‌ರಾನ್:೩/೧೩೨, ತೌಬಾ:೯/೨, ತ್ವಾಹಾ:೨೦/೭೧.) ಈ ಸೂಕ್ತಗಳಲ್ಲಿ ಪ್ರಯೋಗಿಸಲಾಗಿದೆ ಮಿರ್‌ಆನ್‌ನ ಅವತೀರ್ಣದ ಕುರಿತು ಪ್ರಸ್ತಾವಿಸಿದ ಸ್ಥಳಗಳಲ್ಲಿ ಅಲ್ಲಾಹನು ಪ್ರಯೋಗಿಸಿರುವ ಪದಗಳೆಲ್ಲವೂ ಇಳಿಸಿದನು ಎಂಬ ಅರ್ಥ ಬರುವ أَنْزَلَ (ಅನ್‌ಝಲ) ಎಂದು ಅಥವಾ ಇಳಿಸುವುದು ಎಂಬ ಅರ್ಥ ಬರುವ تَنْزِيل (ತನ್‌ಝೀಲ್) ಎಂಬ ಪದಗಳನ್ನಾಗಿದೆ. ಈ ಪ್ರಯೋಗವು ಅಲ್ಲಾಹನು ಆಕಾಶದಲ್ಲಿದ್ದಾನೆಂಬ ವಾಸ್ತವವನ್ನು ಕಲಿಸುತ್ತದೆ.

ಈಸಾ ನಬಿ ﷺ ರವರನ್ನು ಅಲ್ಲಾಹನು ಅವನ ಬಳಿಗೆ ಎತ್ತಿದ್ದಾನೆ ﴿بَلْ رَفَعَهُ اللَّهُ إِلَيْنَا﴾ ಎಂದು ಪ್ರಯೋಗಿಸಿರುವುದರಿಂದ ಮತ್ತು ಅಂತಿಮ ಕಾಲದಲ್ಲಿ ಈಸಾ ನಬಿ ﷺ ರವರು ಭೂಮಿಗೆ ಇಳಿದು ಬರಲಿದ್ದಾರೆ ﴿رُؤِيَ عِيسَى﴾ ಎಂದು ಪ್ರವಾದಿ ﷺ ರವರು ಹೇಳಿರುವುದರಿಂದ ತಿಳಿಯುವುದು ಅಲ್ಲಾಹನು ಎಲ್ಲಾ ಸ್ಥಳದಲ್ಲಿದ್ದಾನೆಂದಲ್ಲ.

﴿تَعْرُجُ الْمَلَائِكَةُ وَالرُّوحُ إِلَيْهِ﴾ (سورة المعارج: 4)  
“ಮಲಕಗಳು ಮತ್ತು ಆತ್ಮ ಅವನ ಬಳಿಗೆ ಏರಿ ಹೋಗುತ್ತದೆ.” (ಸೂರಾ: ಮಆರಿಜ್: ೭೦/೪)

﴿فَلِلَّهِ الْعِزَّةُ جَمِيعًا إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ.....﴾ (سورة فاطر: 4)

“ಗೌರವಗಳೆಲ್ಲವೂ ಅಲ್ಲಾಹನ ಅಧೀನದಲ್ಲಿವೆ. ಉತ್ತಮ ವಚನಗಳು ಏರಿ ಹೋಗುವುದು ಅವನ ಬಳಿಗೆ ಮತ್ತು ಸತ್ಕರ್ಮಗಳನ್ನು ಅವನು (ಅವನ ಬಳಿಗೆ) ಎತ್ತುತ್ತಾನೆ.” (ಸೂರಾ: ಫಾತಿರ್: ೩೫/೧೦)

ಈ ಸೂಕ್ತಗಳೆಲ್ಲವೂ ಅಲ್ಲಾಹನು ಆಕಾಶದಲ್ಲಿದ್ದಾನೆ ಎಂಬುವುದನ್ನು ಸೂಚಿಸುತ್ತದೆ.

## ೨. ಹದೀಸ್‌ಗಳು

﴿أَلَا تَأْمَنُونَ يَا أَيُّهَا الَّذِينَ آمَنُوا مَنْ فِي السَّمَاءِ يَأْتِيَنِي خَبْرُ السَّمَاءِ صَبَاحًا وَمَسَاءً﴾

“ನೀವು ನನ್ನ ಮೇಲೆ ವಿಶ್ವಾಸವನ್ನಿಡುವುದಿಲ್ಲವೇ! ನಾನು ಆಕಾಶದಲ್ಲಿರುವವನು ವಿಶ್ವಸ್ಥನಾಗಿದ್ದೇನೆ. ಬೆಳಿಗ್ಗೆ ಮತ್ತು ರಾತ್ರಿಯಲ್ಲಿ ನನಗೆ ಆಕಾಶದಿಂದ ವಾರ್ತೆಗಳು ಬರುತ್ತಿರುತ್ತದೆ.” (ಬುಖಾರಿ, ಮುಸ್ಲಿಮ್)

﴿ارْجِعُوا فِي الْأَرْضِ يَرْتَمِكُمْ مِنْ فِي السَّمَاءِ﴾ (صحيح جامع الترمذي)

“ನೀವು ಭೂಮಿಯಲ್ಲಿರುವವರ ಮೇಲೆ ಕರುಣೆ ತೋರಿರಿ; ಆಕಾಶದಲ್ಲಿರುವವನು ನಿಮ್ಮ ಮೇಲೆ ಕರುಣೆ ತೋರುವನು.” (ಅಲ್ಬಾನಿಯವರ ಸ್ವಹೀಹ್ ತಿರ್ಮಿಡಿ)

﴿وَالَّذِي نَفْسِي بِيَدِهِ مَا مِنْ رَجُلٍ يَدْعُو أُمَّرَأَتَهُ إِلَى فِرَاشِهِ فَتَأْتِي عَلَيْهِ إِلَّا كَانَ الَّذِي فِي السَّمَاءِ سَاخِطًا عَلَيْهَا حَتَّى يَرْضَى عَنْهَا﴾ (رواه مسلم)

“ನನ್ನ ಆತ್ಮ ಯಾರ ಹಸ್ತದಲ್ಲಿದೆಯೋ ಅವನಾಣೆ, ಯಾರಾದರೂ ತನ್ನ ಪತ್ನಿಯನ್ನು ತನ್ನ ಹಾಸಿಗೆಗೆ ಕರೆದಾಗ ಅದಕ್ಕೆ ಆಕೆ ಸಮ್ಮತಿಸದಿದ್ದರೆ, ಅವನು ಆಕೆಯನ್ನು ತೃಪ್ತಿಪಡುವ ವರೆಗೆ ಆಕಾಶದಲ್ಲಿರುವವನು ಅವಳಲ್ಲಿ ಕೋಪದಲ್ಲಿರುವನು.” (ಮುಸ್ಲಿಮ್)

ಅದೇ ರೀತಿ ಹದೀಸ್‌ಗಳಲ್ಲಿ ದೃಢಪಟ್ಟಿರುವ ಪ್ರವಾದಿ ರವರ ಮಿರ್‌ಆನ್‌ನ, ಪ್ರಾರ್ಥನೆ ಸಮಯದಲ್ಲಿ ಕೈಯನ್ನು ಮೇಲೆತ್ತುವುದು, ಹಜ್ಜತುಲ್ ವಿಡಾಅನ್ ಭಾಷಣದಲ್ಲಿ ಪ್ರವಾದಿ ﷺ ರವರು ಆಕಾಶದಡೆಗೆ ಬೆರಳನ್ನು ತೋರಿಸಿ ಅಲ್ಲಾಹನೇ, ನೀನು ಇದಕ್ಕೆ ಸಾಕ್ಷಿಯಾಗಿರುವೆ ಎಂದು ಹೇಳಿರುವುದು, ಪ್ರತೀ ರಾತ್ರಿಯಲ್ಲಿ ರಾತ್ರಿಯ ಮೂರರಲ್ಲೊಂದು ಭಾಗ ಬಾಕಿಯಿರುವಾಗ ಅಲ್ಲಾಹನು ಒಂದನೇ ಆಕಾಶಕ್ಕೆ ಇಳಿದು ಬರುವನು ಎಂದು ವ್ಯಕ್ತ ಪಡಿಸಿರುವುದೆಲ್ಲವೂ ಅಲ್ಲಾಹನು ಸರ್ವ ವ್ಯಾಪ್ತಿಯೆಂದಲ್ಲ ನಮಗೆ ಕಲಿಸುವುದು.

## ೩. ಸ್ವಹಾಬಿಗಳು

### ಅಬೂ ಬಕರ್ ﷺ

ಪ್ರವಾದಿ ﷺ ರವರು ವಘಾತಾಗಿದ್ದಾರೆಂಬ ಸುದ್ದಿ ತಿಳಿದು ಅದನ್ನು ಅಂಗೀಕರಿಸದ ಜನರಲ್ಲಿ ಅವರು ಹೇಳಿದರು:

﴿مَنْ كَانَ يَعْْبُدُ مُحَمَّدًا صَلَّى اللَّهُ عَلَيْهِ وَسَلَّمَ فَإِنَّ مُحَمَّدًا قَدْ مَاتَ وَمَنْ كَانَ يَعْْبُدُ اللَّهَ فَإِنَّ اللَّهَ فِي السَّمَاءِ حَيٌّ لَا يَمُوتُ﴾ (مستدرک: 102/1)

“ಯಾರಾದರೂ ಮುಹಮ್ಮದರನ್ನು ಆರಾಧಿಸುವುದೆಂದಾದರೆ ಮುಹಮ್ಮದರು ಮರಣ ಹೊಂದಿದ್ದಾರೆ. ಯಾರಾದರೂ ಅಲ್ಲಾಹನನ್ನು ಆರಾಧಿಸಿರುವುದಾದರೆ ಅಲ್ಲಾಹನು ಮರಣ ಹೊಂದದೆ ಆಕಾಶದಲ್ಲಿ ಜೀವಿಸುತ್ತಿದ್ದಾನೆ.” (ಮುಸ್‌ತದಾರಕ್: ೧/೧೦೨)

### ಉಮರ್ ﷺ

ಒಮ್ಮೆ ಉಮರ್ ﷺ ರವರು ತಮ್ಮ ಜೊತೆಯಲ್ಲಿರುವವರನ್ನು ಪರಿಗಣಿಸದೆ ದಾರಿಯಲ್ಲಿ ಓರ್ವ ವೃದ್ಧರಾದ ಸ್ತ್ರೀಯೊಂದಿಗೆ ದೀರ್ಘವಾಗಿ ಮಾತನಾಡಿದರು. ಆಗ ಜೊತೆಯಲ್ಲಿದ್ದವರು ಅತ್ಯಪ್ಪಿ ವ್ಯಕ್ತ ಪಡಿಸಿದಾಗ ಅವರು ಈ ರೀತಿ ನುಡಿದರು:

﴿ويلك أتدري من هي هذه امرأة سمع الله شكوها من فوق﴾ (سنن الدارمي: 102/1)

“ನಿನಗೆ ನಾಶ, ಇವರು ಯಾರೆಂದು ನಿನಗೆ ಗೊತ್ತೇ; ಇವರು

ಏಳು ಆಕಾಶಗಳ ಮೇಲಿರುವವನು ದೂರನ್ನು ಆಲಿಸಿದ ಸ್ತ್ರೀಯಾಗಿದ್ದಾರೆ.”(ಸುನನ್ ದಾರಿಮೀ: ೧/೧೦೨)  
ಆ ಸ್ವಹಾಬಿ ವನಿತೆ ಖುರಾನ್‌ನ ಸೂರ: ಮುಜಾದಿಲ:ದಲ್ಲಿ ಪ್ರಸ್ತಾಪಿಸಿರುವ ಖಾಲ ರವರಾಗಿದ್ದರು.

## ಇಬ್ನ್ ಅಬ್ಬಾಸ್

ಇಬ್ನ್ ಅಬ್ಬಾಸ್ ರವರು, ಆಇಶಾ ರವರು ಮರಣಾಸನ್ನರಾದಾಗ ಅವರ ಬಳಿಯಲ್ಲಿ ಹೇಳಿದ ಮಾತನ್ನು ಗಮನಿಸಿರಿ:

(كُنْتِ أَحَبَّ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَيْهِ وَلَمْ يَكُنْ يُحِبُّ إِلَّا طَيِّبًا وَأَنْزَلَ اللَّهُ بَرَاءَتَكَ مِنْ فَوْقِ سَبْعِ سَمَوَاتٍ)  
(سنن الدارمي، مختصر العلو للآلباني)

“ನೀವು ಪ್ರವಾದಿ ರವರಿಗೆ ಅತ್ಯಂತ ಪ್ರೀತಿಯ ಪತ್ನಿ ಆಗಿದ್ದೀರಿ. ಪ್ರವಾದಿ ರವರು ಉತ್ತಮವಾದುದನ್ನದೆ ಇಷ್ಟಪಡುವುದಿಲ್ಲ. ನಿಮ್ಮ ನಿರಪರಾಧಿತ್ವವನ್ನು ಏಳು ಆಕಾಶಗಳ ಮೇಲಿಂದ ಅಲ್ಲಾಹನು ವ್ಯಕ್ತಪಡಿಸಿದ್ದಾನೆ.” (ಸುನನ್ ದಾರಿಮೀ: ಅಲ್ಪಾನಿಯವರ ಮುಖ್ತಸರುಲ್ ಉಲುವ್)

## ಝೈನಬ್ ಬಿಂತು ಜಹ್ಶ್

ಪ್ರವಾದಿ ರವರ ಪತ್ನಿಯಾದ ಝೈನಬ್ ಪ್ರವಾದಿ ವರ್ಯ ಇತರ ಪತ್ನಿಯರ ಮಧ್ಯೆ ಅಭಿಮಾನದೊಂದಿಗೆ ಹೇಳುತ್ತಿದ್ದ ಮಾತನ್ನು ಗಮನಿಸಿರಿ:

(رَوَّجَكُنَّ أَهَالِيكُنَّ وَرَوَّجَنِي اللَّهُ تَعَالَى مِنْ فَوْقِ سَبْعِ سَمَوَاتٍ)  
(البخاري)

“ನಿಮ್ಮಲ್ಲರನ್ನೂ ನಿಮ್ಮ ಕುಟುಂಬದವರೇ ನಬಿ ರವರಿಗೆ ವಿವಾಹ ಮಾಡಿಸಿ ಕೊಟ್ಟರು. ಆದರೆ ನನ್ನನ್ನು ಅವರಿಗೆ ಏಳು ಆಕಾಶಗಳ ಮೇಲಿರುವವನು ವಿವಾಹ ಮಾಡಿಸಿ ಕೊಟ್ಟನು.(ಬುಖಾರಿ)

(إِنَّ اللَّهَ عَزَّ وَجَلَّ أَنْكَحَنِي مِنَ السَّمَاءِ) ( صحیح النسائي 79/6 )  
رقم: 3252

“ನಿಶ್ಚಯವಾಗಿಯೂ ಆಕಾಶದಿಂದ ಅಲ್ಲಾಹನು ನನ್ನ ವಿವಾಹ ಮಾಡಿಸಿ ಕೊಟ್ಟನು.” (ಅಲ್ಪಾನಿಯವರ ಸ್ವಹೀಫ್ ನಸಾಹ: ೬/ ೭೯ ಹದೀಸ್ ನಂಬು: ೩೨೫೨)

ಸೂರ: ಅಹ್‌ಝಾಬ್‌ನ ೩೭ನೇ ಸೂಕ್ತದಲ್ಲಿರುವ “ಝೈನ್ ಅವಳಿಂದ ತನ್ನ ಅಪೇಕ್ಷೆಯನ್ನು ಪೂರ್ತಿಗೊಳಿಸಿಕೊಂಡ ಬಳಿಕ ನಾವು ಅವಳನ್ನು ನಿಮಗೆ ಪತ್ನಿಯನ್ನಾಗಿ (ವಿವಾಹ) ಮಾಡಿ ಕೊಟ್ಟೆವು.” ಎಂಬ ಭಾಗವಾಗಿದೆ ಝೈನಬ:(ರ) ರವರ ಉದ್ದೇಶ

## ಇಮಾಮ್ ಶಾಫಿಃ

ಹಾಲಿನಲ್ಲಿ ತುಪ್ಪ ಇರುವಂತೆ ಅಲ್ಲಾಹನು ಎಲ್ಲಾ ಸ್ಥಳದಲ್ಲಿದ್ದಾನೆ ಎಂದಲ್ಲ ಇಮಾಮ್‌ಶಾಫಿಃ(ಃ) ರವರು ಕಲಿಸಿರುವುದು. ಅವರು ಹೇಳುತ್ತಾರೆ:

(وَأَنَّ اللَّهَ عَلَى عَرْشِهِ فِي سَمَائِهِ يَقْرُبُ مِنْ خَلْقِهِ كَيْفَ يَشَاءُ)

(وصية الإمام الشافعي: ص 54، 53)

“ನಿಶ್ಚಯವಾಗಿಯೂ ಅಲ್ಲಾಹನು ಆಕಾಶದಲ್ಲಿ ಸಿಂಹಾಸನ ಮೇಲೆ ವಿರಾಜಿತನಾಗಿದ್ದಾನೆ. ಆದರೆ ಅವನು ಉದ್ದೇಶಿಸುವ ಪ್ರಕಾರ ತನ್ನ ಸೃಷ್ಟಿಗಳೊಂದಿಗೆ ನಿಕಟವಾಗುತ್ತಾನೆ.” (ವಸ್ತಿಯತ್ ಇಮಾಮ್ ಶಾಫಿಃ ಪುಟ: ೫೩,೫೪) ಅಲ್ಲಾಹನು ಅವನಿಗೆ ಅರ್ಹವಾದ ಅಸ್ತಿತ್ವದೊಂದಿಗೆ ಏಳು ಆಕಾಶಗಳ ಮೇಲೆ ಸಿಂಹಾಸನದಲ್ಲಿ ವಿರಾಜಿತನಾಗಿರುವುದಾದರೂ, ಅವನಿಗೆ ನಮ್ಮೆಲ್ಲರ ಬಗ್ಗೆ ಜ್ಞಾನವಿದೆ ಮತ್ತು ಸರ್ವವನ್ನೂ ನಿಯಂತ್ರಿಸುತ್ತಿದ್ದಾನೆ ಎಂದು ನಾವು ವಿಶ್ವಾಸವನ್ನಿಡಬೇಕು. ಕೆಳಗೆ ಕೊಡಲಾಗುವ ಖುರಾನ್‌ನ ಸೂಕ್ತಗಳಲ್ಲಿ ಆ ವಿಷಯವನ್ನು ನಮಗೆ ತಿಳಿಯಬಹುದು. ಅದು ಅಹ್ಲ ಸುನ್ನತ್ ವಲ್‌ಜಮಾಅತ್‌ನ ವಿಶ್ವಾಸವು ಆಗಿದೆ.

(هُوَ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يَعْلَمُ مَا يَلِجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا يَعْرُجُ فِيهَا وَهُوَ مَعَكُمْ أَيْنَ مَا كُنْتُمْ وَاللَّهُ بِمَا تَعْمَلُونَ بَصِيرٌ)

“ಅವನು ಆಕಾಶ-ಭೂಮಿಗಳನ್ನು ಆರು ದಿನಗಳಲ್ಲಿ ಸೃಷ್ಟಿಸಿದನು. ನಂತರ ಸಿಂಹಾಸನಾರೂಢನಾದನು. ಭೂಮಿಯೊಳಗೆ ಪ್ರವೇಶಿಸುವುದನ್ನು, ಅದರಿಂದ ಹೊರಬರುವುದನ್ನು, ಆಕಾಶದಿಂದ ಇಳಿಯುವುದನ್ನು ಮತ್ತು ಅದಕ್ಕೆ ಏರಿ ಹೋಗುವ ಎಲ್ಲ ವಸ್ತುಗಳ ಜ್ಞಾನ ಅವನಿಗಿದೆ.

ನೀವೆಲ್ಲಿದ್ದರೂ ಅವನು ನಿಮ್ಮೊಂದಿಗಿದ್ದಾನೆ. ಅವನು ನೀವು ಮಾಡುತ್ತಿರುವುದನ್ನು ವೀಕ್ಷಿಸುತ್ತಿದ್ದಾನೆ.”(ಸೂರ: ಹದೀಫ್: ೫೭/೪)

(أَلَمْ تَرَ أَنَّ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا آدَىٰ مِنْ ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا ثُمَّ يُنَبِّئُهُمْ بِمَا عَمِلُوا يَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ)

“ಆಕಾಶ-ಭೂಮಿಗಳಲ್ಲಿರುವುದನ್ನು ಅಲ್ಲಾಹನು ಬಲ್ಲನು ಎಂಬುವುದನ್ನು ನೀನು ನೋಡುವುದಿಲ್ಲವೇ ? ಮೂವರ ಮಧ್ಯೆ ರಹಸ್ಯ ಸಂಭಾಷಣೆಗಳು ನಡೆಯುತ್ತಿರುವಾಗ ಅವರೊಂದಿಗೆ ನಾಲ್ಕನೆಯವನಾಗಿ ಅವನು(ಅಲ್ಲಾಹನು) ಇಲ್ಲದೆ ಇರುವುದಿಲ್ಲ.ಐವರ ಸಂಭಾಷಣೆಯಾಗಿರುವುದಾದರೆ, ಅವರಿಗೆ ಆರನೆಯವನಾಗಿ ಅವನು(ಅಲ್ಲಾಹನು) ಇಲ್ಲದೆ ಇರುವುದಿಲ್ಲ. ಅದಕ್ಕಿಂತ ಕಡಿಮೆಯವರ ಅಥವಾ ಹೆಚ್ಚಿನವರ (ಸಂಭಾಷಣೆ) ಆಗಿರಲಿ, ಅವರು ಎಲ್ಲೆ ಇದ್ದರೂ ಅವನು ಅವರ ಜೊತೆಯಲ್ಲಿಲ್ಲದೆ ಇರಲಾರ. ನಂತರ ಪುನರುತ್ಥಾನ ದಿನದಂದು ಅವರು ಪ್ರವರ್ತಿಸಿರುವುದರ ಕುರಿತು ಅವರಿಗೆ ಅವನು ತಿಳಿಸುವನು. ಖಂಡಿತ ಅಲ್ಲಾಹನು ಸರ್ವ ವಿಷಯಗಳ ಜ್ಞಾನಿಯಾಗಿದ್ದಾನೆ.” (ಮುಜಾದಿಲ: : ೫೮/೭)

ಈ ಲೇಖನದಲ್ಲಿ ಅಲ್ಲಾಹನು ಎಲ್ಲಿದ್ದಾನೆ ಎಂಬುವುದನ್ನು ಇಸ್ಲಾಮಿನ ಆಧಾರ ಪ್ರಮಾಣಗಳ ಮೂಲಕ ಸತ್ಯಾನ್ವೇಷಿಗಳ ಮುಂದಿಟ್ಟಿದ್ದೇವೆ. ಆದುದರಿಂದ ಚಿಂತಿಸಿರಿ. ಸತ್ಯದ ಕಡೆಗೆ ಧಾವಿಸಿರಿ.

ಅಲ್ಲಾಹನೇ, ನಿನ್ನಲ್ಲಿ ಸರಿಯಾದ ವಿಶ್ವಾಸವನ್ನಿರಿಸಲು ಸತ್ಯಮ್‌ಗಳನ್ನು ಪೂರ್ಣವಾದ ರೀತಿಯಲ್ಲಿ ನಿನಗಾಗಿ ಅನುಷ್ಠಿಸಲು ನೀನು ನಮಗೆ ಸಹಾಯಮಾಡು. (ಆಮೀನ್)

وصلى الله وسلم على خير خلقه نبينا محمد وآله وصحبه أجمعين